

వైద్యం  
జ్వల



కామరూపిణి

తన కత్యంత ప్రేయమయిన పంచకల్యాణి శరీరం మీద అతి విచిత్రమయిన ఆ హస్తచిహ్నంమీద నిశ్చలదృష్టి ప్రసరింపజేసిన కాశ్మీరాధిపతి కిన్నర మహీవతి మరి తన కన్నులే నమ్మలేకపోయాడు!

అది ఎంత మనోహరమనీ హస్తముద్రిక! మధుర మధ్యరసంలా తళతళలాడుతున్న ఆ ఉత్తమాశ్శం నెమ్మేనిమీద ఆ చేతిగుర్తు అమృతనరస్సులో అప్పుడప్పుడే నికసించిన బంగారు కలపపువ్వులా జాజ్వల్యమానంగా వెలిగిపోతూంది! అంతలోనే అది మాణిక్య మద్యపాత్రకరూపంలో సాక్షాత్కరించింది!

వసంత ప్రాచుర్యం సమయంలో సాయంకాలం తన అంతఃపురాని కవలి దూరంలో ఉద్యానవాటికలో పాంచతూలికాతల్పం వంటి సుఖాననంమీద ఓరగా ఒరిగిన కిన్నర భూజాని ఇంగితం గమనించిన అంతఃపుర పరిచారిక ఒక పైదేహిత్రో ద్రాక్షమద్యం మిక్కిలి అడకువతో అందించబోయింది. కాని, ప్రభుదృష్టి అది గమనించినా గమనించనట్లే పంచకల్యాణి శరీరం మీద బంగారు కలపరేకులలోనే చిక్కుపడిపోయింది!

'మద్యసేవతో ప్రభువర్యులు రవంత పరాకు చిత్తగి స్తున్నారేమో! ఆ విషయం జ్ఞప్తికి తీసుకురాకపోతే అదేమీ మహారాధిమో!' అని భయపడి ఆ పరిచారిక ఆ పాత్రక ఆయన పార్శ్వంలోనే ఉంచి, వెప్పుడుటి మీద దోసిలికట్టి రవంత సమక్షానికి వచ్చి ఎంతో ఒయ్యారంగా ఒదిగి నిలుచున్నది.

షిల్లతెమ్మరిలో అలవోకగా రాలిన నాలుగయిదు శిరీష పుష్పాలు సాయంకాలం నీరెండలో మెరిసిపోతూ, ఆ పరిచారిక శిరస్సుమీద, పరిసరాలలోను నెమ్మది నెమ్మదిగా తూలుతూ రాలాయి. అంతలోనే ఆ ఉద్యాన వనంలో ఒక పెంపుడు నెమలి టవటవ రెక్కలాడిస్తూ కెప్పుడున్నట్టు ఒక పెద్ద కేక పెట్టింది. దానితో మహారాజు తిరిగి ఈ లోకంలో వచ్చాడు. ఎంతో భయభక్తులతో పరిచారిక తిరిగి అందించిన మదిరా పాత్ర స్వీకరించాడు.

దానితోకూడా ఆయనకు ఆ పంచకల్యాణి శరీరం మీద ముద్రితమయిన చేతి గుర్తే పైడి కలపపువ్వులా ప్రతిఫలనూ సాక్షాత్కరించింది! నిశ్చల దృష్టితో దాని సౌందర్యం ఆకళింపకుంటూ ఆ మధ్యరసం అంతా నెమ్మది నెమ్మదిగా అడగించాడు.

మరికొన్ని క్షణాలలో కిన్నర మహారాజు సాలతలి మీద సన్నని బొమ్మమూడి విరిగింది. తానెంతో ఆప్యాయంగా కళ్లకద్దుకుంటున్న ఆ పంచకల్యాణిని ఆ విధంగా అరచేతితో గట్టిగా కొట్టి ఆదిలించడాని కెవ్వరికి గుండెలున్నాయి? ఆశ్చర్యచరిత్రకుడయినా దానిమీద కోపగించడానికే గణగణ వణికిపోతున్నాడే! అత డెన్నెన్నో విధాల బలిమూలుకున్నాకాని అది పసిరి పచ్చిక చివుళ్లయినా మూచూడదే! ఎవ్వ రా దుర్మార్గుంధులు! చూడగా చూడగా అది పురుష హస్తముద్రిక అయినట్టు కనబడడం లేదు! మరి ఎవ రా విధంగా దానిని ఆ తీరులో కలిప ప్రహారంతో ఆదిలించారు? తన అంతఃపుర రాణు లెవ్వరయినా దానిని ఆవిధంగా ఆదిలించారా? ఆ పంచకల్యాణికి అంతఃపురం వైచయినా తోంగిచూడవలసిన అవసరం లేదే? ఒకవేళ ఏదయినా కారణంనేత అది అవరోధంవైపు వెళ్ళినా వారి కరతల

ఐశ్వర్యం, అధికారం ఉన్నచోట అటాం భావం తప్పక నెలకొంటుంది. రూపసౌందర్యమూ, రాంక్తా బలమూ తోడయితే చెప్పే దేముంటుంది? పరుల సాత్తు, పరిగ్రహించ కోరడం తప్ప అన్న విచక్షణ నగిస్తుంది. అన్యాయమే న్యాయంగా లోస్తుంది. నీరసం జనుస్తుంది వినాశకాలం దాపురిస్తుంది.

ముద్రికల కంటటి అతిలోక సౌందర్యం ఎక్కడిది? వారి కామాత్రం అందంకూడానా!

మరి ఆ హస్తముద్రిక ఎన్నరిది? మంగుకొల సుతో వికసిస్తున్న బాలమూర్తుని లేతకరణాలలా మిక్కిలి సున్నితాలయిన ఆ అయిదువేళ్లు ఎంత సుతారంగా కొనలుదేరుతున్నాయి!

మహారాజు నెమ్మదిపిమ్మద బొమ్మమూడి మరింత తీవ్రంగా ముడివడింది. చుట్టూరా కొంత దూరంలో ఉన్న పరిచారికలు, పరిచారకులు తమ ప్రాణాలరచేత పెట్టుకుని గణగణ వణికిపోతున్నారు! తమ ఏలిక ముఖంలో అంతటి తీవ్ర క్రోధాని కేమి హేతువో తెలియక తికమకనడి ఎంతో ఆత్రంగా ఒకరి ముఖా లొకరు చూసుకుంటున్నారు. మరుక్షణంలోనే కిన్నర మహీవతి పెదవులనుండి మంగుగ్రీరమయిన ప్రశ్న నెలువడింది.

"మా పంచకల్యాణిమీద ఆ హస్తముద్రిక ఎలాగ వచ్చింది?"

అంతవరకు ఆ పరిసరంలో ఉన్న పరిచారికలు, పరిచారకులు ఆ ముద్ర సంగతే గమనించలేదు! ప్రభువు కనునన్నల కడలికల తీరులు గమనించి వారాయన రోలోపలి అభిష్టా లన్నీ ఆకళించుకుని వెను వెంటనే నెరవేరుస్తూండాలి! అటుంటప్పుడు వారు ఆయన తామై ప్రశ్నించేవర్యంతము ఆ విషయమే గుర్తించలేదు! ఏదో ఆ అశ్వంమీది ఆప్యాయతకొద్ది తమ ఏలిక దానివైపు ఏకాగ్రమనస్కులై తిరికి స్తున్నారని అనుకున్నారు. అకస్మాత్తుగా ఆ చేతి గుర్తు పరిశీలించి వారెంతయినా చకితులయినారు. అది అక్కడ వడదానికేమి కారణమో ఎంతగా తలలు బద్దలు కొట్టుకున్నా, వారెవ్వరికి ఏమాత్రము అంతు చిక్కలేదు!

మరుక్షణంలోనే వారిలో ఒకడు కాలికొద్ది పరుగు పెట్టి ఆ ఆశ్వపరిపాలకుణ్ణి వెంటబెట్టుకు వచ్చాడు. అతడు వస్తూనే కాశ్మీరాధిపతి పాదాల ప్రాంతం వట్టి నేలమీద సాగిలవచ్చాడు. గణగణ వణికిపోతూ గద్గద కంఠంతో విన్నవించాడు.

"మహాప్రభూ! నే నేపాపము ఎరగను! ఈ దీనుణ్ణి విలనవారు కలాక్షించాలి. అది నావల్ల జరిగిన అపరాధం కానేకాదు."

"చూరి?"

ప్రభువు ముఖభంగిమలో రవంత ప్రవన్నత పారా డింది. ఆ ఆశ్వపరిపాలకునికి కొంచెం దిటవు చిక్కింది. ఆ చేతిచిన్నై వృత్తాంతం సంగ్రహంగా విన్నవ్వంగా

విన్నవించాడు.

ఆనాడు మూడు యామాలు పాడ్లు తిరిగిన తరవాత ఆ పంచకల్యాణి అదే ఉద్యానవనంలో యుభేచ్ఛగా విహరి న్నూంది. అంతలోనే కొంచెం సమీపంలో పారాడు తున్న పెంపుడు లేడి దానిని చూసి, డెదిరి తప్పించుకో బోయి తటాలున మునికాళ్ల కడ్చువడింది. దానితో పంచకల్యాణి మరింతగా కంగారుపడి, చెంగున ఎగిరి ఉద్యానవనం ప్రాకారం దాటి, మహారాజవభంజలో ప్రవేశించింది. ఆశ్వపరిపాలకు డిది గమనించి వాడతెత్తి పోయి ఎంతో ఆత్రంగా దాని వెంటపడి పరిగెత్తాడు. అదృష్టవశాత్తు అది ఆపైన పెద్ద దాడు తియ్య లేదు! కొంచెందూరం నెమ్మదిగా పరుగుపెట్టి ఒక భవంతి ప్రాంగణంలో ప్రవేశించింది. అక్కడ నీరెండలో ఆరబోసిన యవధాన్యంలో ముట్టిపెట్టి కొంచెంసేపు తన ఆకలి తీర్చుకున్నది.

అశ్వపాలకుడు ఆ భవంతి సింహద్యారంవరకు దాని వెంటనంటి పరుగుపెట్టాడు. కాని అది ఆ భవనం ప్రాంగణంలో ప్రవేశించిన తరవాత లోపలికి వెళ్లడానికి అతని కిక్ కాళ్లాడలేదు! అది ఎవ్వరో సంపన్నుల భవంతిలా కనిపించింది. లోపలికి వెళ్లడం మర్యాద కాదని భయపడి ద్వారంముందే నిలుచుండి పోయాడు.

అలాగలాగ అయిదారు నిమేషాలు గడిచిపోయాయి. అతడి కేమి పాలిపోలేదు. అంతలోనే మంద్రమంద్రంగా అందెల చిరుమువ్వల సన్నడి వినిపించింది. ఎవ్వరో ఒక జన్మని త్వరగా సాధంమీదినుంచి దిగివచ్చి పంచకల్యాణిని తన అరచేతితో కొంచెం గట్టిగా కొట్టి ఆదిలించింది. వెంటనే అది ద్వారంవైపు తిరిగివచ్చింది. అశ్వపాలకుడు మరుక్షణంలోనే నెమ్మదిగా దాని మూపు తట్టి బలిమూలుకుని లోబరుచుకుని తిరిగి ఆశ్వశాలలో ప్రవేశపెట్టాడు. అయితే దాని స్వేచ్ఛానిహారానికి అడ్డం కలిగించడాని కిష్టపడక ఆ ఉద్యానవనంలో విడిచిపెట్టాడు. అటుపిమ్మట ప్రభువు సాయంకాలం విహారంకోసం అక్కడికి రావడం జరిగింది.

ఆ వృత్తాంతం విన్నవినగానే కిన్నరభూవతి నుడుటి మీది బొమ్మమూడి పూర్తిగా అంతరించింది. పెదవులపై చకుళకుసుమంపంటి చిరునవ్వు వికసించింది.

అప్పటికి అశ్వరక్షకుడు తన కిక్ ప్రాణాపాయం లేదన్న దృఢనిశ్చయంతోలోలోపల ఉప్పొంగిపోయాడు. మహారాజు కనునన్నై గ్రహించి ఎంతో అడకువతో లేచి నిలబడి, అనుమతి స్వీకరించి వెనకవైపు తిరగ కుండానే అలాగే నెమ్మది నెమ్మదిగా అడుగులు వేసుకుంటూ వెనక్కు వెళ్లి పంచకల్యాణి కనతి దూరంలో నిలుచున్నాడు.

మహారాజు సింహాసనంమీదనుండి లేచి పేలగా అడుగులు వేసుకుంటూ ఆ ఆశ్వం నిలుచున్న ప్రదేశానికి సాగిపోయాడు. మద్యపాత్రధారిణి కయదండ అందియ్య బోయింది గానీ మహీవతి మనోగతం గ్రహించుకుని రవంత దూరంగా తోలిగి నిలుచున్నది. మిగిలిన పరిచారికలు, పరిచారకులు అదే దోరణి అవలం బించారు.

కిన్నరభూవతి పంచకల్యాణి నెమ్మేనిమీద హస్త ముద్రిక నిశితంగా పరిశీలించాడు. అశ్వసంరక్షకుడు తిరిగి అత్యంత భయభక్తులతో ప్రభువు సన్నిధికి

పి. గణపతిశాస్త్రి

అనన్య సామాన్య ప్రచారం  
గల తెలుగు వార పత్రిక  
**ఆంధ్రప్రభ సచిత్ర**  
వారపత్రిక

**హెడెన్సా**



**మూల వ్యాధులకు.**  
ద్రు దోట దొరుకును

పండిత  
డి గోపాలాచార్యులవారి

**ద్రోవామృతం**

ఆరోగ్యానికి బలూనికి  
అయుర్వేదాశ్రమం  
ప్రెస్ లెట్ ఇంటిటెడ్  
మదరాసు 17



**INDIA FILTER KISAN**

గౌరవోహన్ దాస్ అండ్ కం.,  
233, పాత డ్రై నాబజార్ వీధి,  
కలకత్తా-1  
ఫోన్: 22-6580

పోయి శిరస్సుమీద దోపిలి కట్టి నిలుచున్నాడు.  
కిన్నెరమహారాజు మరొకటి ఏకాగ్రతలో ఆ హస్త విహ్వలం పరీక్షించాడు ఎవరో అతిలోకమందరి అలంకరించుకునే సమయంలో ఎసువుపొడి అలడుకోన్న అరవేతి తోనే ఆ ఉల్లూమాశ్యాన్ని గట్టిగా అదిలించి ఉండవచ్చునని మొట్టమొదట అనుకున్నాడు. తిరిగి అతి జాగరూకతతో పరిశీలించాడు. ఎక్కడ ఒక్క ఎసువుపొడి రేణువు జాడయినా గోచరించలేదు! అది ముమ్మారులు నిశ్చయంగా ఆ రమణీయణి పదారవన్నె పైడి వంటి అరవేతి పూర్తి గుర్రే!

“ఎందసకా! ఆ భవంతి ఎవరిదో నీ కేమయినా సుర్రున్నాదా?”  
అప్సరిపాలకుని ముఖంమీద ఆర్ధ దృష్టి ప్రసరింపజేస్తూ ఉట్టిపడుతున్న అప్యాయతతో ప్రశ్నించాడు.  
“ఎంతమాట, మహా ప్రభూ! గుర్తు లేకేమి? అది విశాఖభట్టారకుల భవంతి!”

ఆ ప్రత్యుత్తరం వినీవినగానే మహారాజు శరీరం పార్శ్వవేగంతో జలదరించింది! ఆ భట్టారకుని వట్టి చంద్రలేఖ సౌందర్యం సంగతి ఖ్యానంతకుమునుషే అంతఃపుర పరిచారికల ముఖతః ఆలకించాడు. కాని ఇచ్చికాలు చెప్పాలని వారామె సోయగం అంతగా ఆకాశాని కెత్తివేసి ఉండవచ్చునని అనుకున్నాడు. అయినా వారి నిజాయితీ పరీక్షించడంకోసం ఒకనాడు సాయంకాలం పంచకల్యాణమీద విశాఖభట్టారకుని గృహంవైపు పోయి ఆ పరిసరాలలో విహరించాడు. మహారాజు సందర్శనార్థం ప్రజలు తండోపతండాలుగా కిన్నెర పురవీధులలో బారులుదీర్చి నిలుచున్నారు. అదే సమయంలో మేలిముసుగు వేసుకున్న ప్రాతఃసంధ్యా సుందరిలా అలనామణి ఒకతె విశాఖభట్టారకుని ప్రాసాదంమీద ప్రత్యక్షమయింది. అయితే అప్పుడతనికి ఆమె సౌందర్యరేఖల వంపుసాంపు లంత విస్మయంగా వ్యక్తం కాలేదు.

ఇప్పుడీ ఉత్తమాశ్వుం శరీరంమీద ఆమె హస్త ముద్రక గుర్తుచూసేసరికి అతని సందేహం పూర్తిగా పటాపంచలయింది! పిన్ననా డతడు దారుల ముఖతః విన్న విచిత్ర గాథలతో అతిలోక లావణ్యవతులయిన రాజతనూజల సోయగాలను గూర్చి ఆలకించాడు. బాగా ప్రాయం వచ్చిన తరవాత ఆ కథలు కొన్ని జుష్టికీ వచ్చినప్పుడు, అంతటి అందం వట్టి సీట్లకథలతోనే తరళించగలదని నిశ్చయించుకున్నాడు. పరిచారికలు కొందరు చంద్రలేఖ సౌందర్యం వేనోళ్ళ వర్ణించినప్పుడు అవి అన్ని వట్టి కల్పకథలయి ఉండవచ్చునని కొట్టిపారేశాడు! ఇప్పుడా మేలుజాతి గుర్రం చెమ్మేసిన పిద ముద్దులొలికే ఆ చేతివన్నె తిరిగి రెప్పవాలకుండా పరీక్షించి విదాత సుందరీ స్పృష్టిచాతుర్యంతో ఎంతెంతటి విడ్డూరా లయినా పాడకట్ట వచ్చునని నిశ్చయించుకున్నాడు.

మహారాజు తిరిగి సింహాసనంమీద సమాసీనుడయినాడు. మద్యపాత్రధారిణి అజనరం గ్రహించి తిరిగి మదిర ఆందించింది. ప్రభువు కనుసన్న గ్రహించి చుట్టూరా ఉన్న పరిచారికా పరిచారకులందరూ అక్కడ నుంచి తొలగిపోయారు.

“వారు! నిజంగా చంద్రలేఖ సౌందర్యం అంత గొప్పదా?”  
మద్యపాత్రధారిణివైపు నిశ్చల దృష్టి ప్రసరింపజేసి

మహారాజు ప్రశ్నించాడు. ఆమె కనురెప్ప లల్లన వంచింది.

“ప్రభువులు స్వయంగా సందర్శించిఉంటే నన్నీ నిధంగా ప్రశ్నించుకుండరని మనవి. ఇంతకంటే నే నేమని విన్నవించుకోగలను!”

“ఆమె ఎవరి కుమార్తె?”  
“నాగ రమణీమణులకేకాక అంతటి అతిలోక సౌందర్యం ఎవ్వరికీ ఉంటుంది, మహాప్రభూ? ఆమె తండ్రి నాగకుల మహాత్మరులు సుశ్రమణులు!”

“అయితే విశాఖభట్టారకులు పాలవంటి బ్రాహ్మణ వంశంలో జన్మించినా నాగకన్యకనే వివాహం చేసుకున్నారన్నమాట!”

“అవును, ప్రభూ!”  
“ఎందుచేత?”

“నా కంటగా ఆ రహస్యాల తెలియవుగాని రేపటికి తమ కొ విషయాల్ని ఆమూలాగ్రంగా నివేదించుకుంటాను.”

“వట్టి మాటల మాటలేనా?”  
కిన్నెరభూపతి వెదపులపై చిరునవ్వు అలవోకగా మెరిసింది. వారుణి ప్రభువు ఇంగితం గ్రహించి రవంతసే పాలోచించింది.

“నే నామాత్రం గ్రహించుకోలేనా? అయితే ఆమె ఎంతో శీలవతి అని విన్నాను, మహాప్రభూ!”

మహారాజు నిశ్చలంగా విమేషకాలం మద్యపాత్ర ధారిణివైపు చూశాడు.

“నువ్వు తలచుకుంటే సాధించలేనిదేమిటి, వారుణీ!”

ఆ పాగడ్డలో ఆమె ఎంతయినా ఉప్పొంగిపోయింది. కనురెప్ప లల్లన వంచి చివారి చిరునవ్వు చిలకరించింది.  
“ఇది అంతా వీలినవారి కీ పాదదాసివైగల పరమాదరం మాత్రమే!”

అంతేగాని వారుణి ఇదంత పని అన్నట్టు మాట్లాడలేదు. అంతలోనే కిన్నెరపురంలో దేవళాలపై మాణిక్య కలశాల తళతళ క్రమక్రమంగా అంతరించింది. చెట్ల గుబురులలో నక్కీన సంజ చీకటి నెమ్మదిగా ఇవతలికి వచ్చి నలువైపుల వ్యాపించింది. వారుణి కయింద అందుకుని కిన్నెరభూపతి చంద్రలేఖ అందచందాలే తలపోసుకుంటూ నిశ్చల నేత్రాలతో అంతఃపురంవైపు పిగిపోయాడు.

2

అలాగలాగ మరొకటి దినసాటి గడిచిపోయాయి. మహారాజు తరుచుగా విశాఖభట్టారకుల భవంతివైపు వాన్యలి వెదుతబాండేవాడు. ఒకనా డతనికి సాయంకాల దీపకాంతితో చంద్రలేఖ సాక్షాత్కరించింది. అతని చేతనున్న కల్లెం అలాగే జారిపోయింది! ఆ సమయంలో తాను చిన్నప్పుడు అందగత్తెలయిన రాజకుమార్తెలను గూర్చి విన్న కథలన్ని వట్టి స్వ్యావోక్తులుమాత్రమే అని సుపరిచింది! ఆసైనే ఒకనా డతడు చంద్రలేఖ వ్యవహారం విమయించని వారుణిని ప్రశ్నించాడు. ఆమె ఇంతకాలంనుంచి ఏమి చెయ్యడానికి ఉపాయమేమీ తోచక కొంత ఉపేక్ష వహించింది. మహారాజు తిరిగి ఇంకొక సారి ప్రశ్నించిన తరవాత వ్యవహారం ప్రతిఘించి రాగాన పడిందని పసికట్టింది. మరి అలస్యం పన్నికొదని నిశ్చయించింది. ఆ విషయాన్నిగురించే రాత్రి

బగళ్లు అడవినిగా ఆలోచిస్తున్నాననీ, తగిన మార్గమేదీ గోచరించడం లేదనీ సమాధానం చెప్పి ఉసూరుసుని నిట్టూర్చి హన్సింపవలసిందిని వేడుకున్నది.

ఒకనాటి సంజవేళ పుష్పలమ్మే పుష్పలానిక నేను తో చంద్రలేఖ భవంతికి వెళ్ళింది. బాగా బెట్టునరి చేసి సామాన్యంగా అందరు ఆమ్మేదానికన్న తక్కువ వెలకే మల్లెలు, మొల్లలు, జాజులు, మందారాలు ఏక్రయించింది. పుష్పలమ్మతున్నంతసేపు రెప్పవచ్చక చంద్రలేఖ అపూర్వ సౌందర్యం పరిశీలించి మరి తన కన్నులే నమ్మలేకపోయింది!

ఆమె కర్ణాభరణాలు చెక్కెళ్లపై దృశ్యాదృశ్యంగా ప్రతిఫలిస్తున్నాయి. సలసల్లని ముంగురులు గోరుచెచ్చగా కాగిన పాలవంటి తెల్లని ఫాలతలిపై జీరాడుక్కూ చిరుగాలికి అటు ఇటు కదలాడుతున్నాయి. నవమూస నంతో మిసమిసలాడుతున్న శరీరచ్ఛాయ ఇంద్రసింహం వంటి నీలివీరలోనుండి తళతళ మెరుస్తున్నది. అరచేతులు పసిడి కలవపూలరేకులలా మెరుస్తున్నాయి!

'అవో! ఎంతటి మహనీయ లావణ్యం! నాకే ఇలాగ మైమరుపు కలుగుతూంటే ఇక కీన్సరభూపతి కంఠటి ఉన్నాడం కలగడంతో ఆశ్చర్యం ఏమీ ఉన్నదీ!' అని నిర్ఘాంతపోయింది.

ఆనాటినుంచి మరికొన్నాళ్లవరకు వారుణి ఆ చంద్రలేఖ కెంతో అపూర్వమయిన కాశ్మీరదేశం పుష్పాల కొన్ని తీసుకువచ్చి ఇచ్చేది. అవి సీగలో తురుము కుని ఆమె వారుణి అపూర్వ చాకచక్యం వేనోళ్ల అధినందించేది. క్రమక్రమంగా వారిద్దరి మధ్య కొంత సన్నిహితవరిచయం కలిగింది. ఒకనాడు తగిన అడుగు కనిపెట్టి వారుణి చిక్కవీ చిరునవ్వు చిందిస్తూ చల్ల చల్లగా తన మనోగళం వెల్లడించింది. మొట్టమొదట ఆమె చక్కదనం ప్రశంసించి అది కీన్సరమహిషాపతి హృదయసాగరాన్నే మందరగిరిలా మఠించివేసిందనీ, మహారాజ ఆమెకోసం వల్లమాలిన విరహవేదనతో అల్లల్లాడిపోతున్నారనీ వెల్లడించింది.

"నిజంగానేనా?"

చంద్రలేఖ కళ్లలో వివరితమయిన ఆశ్చర్యం ప్రతిఫలించింది.

"నిజమేనమ్మా! ఇలాంటి వ్యవహారంలో నేను పరిహాసం చేస్తానా?"

"ఇది నీకెలాగ తెలిసింది?"

చంద్రలేఖ నెమ్మదుటిపై నన్నని బొమ్మమడి విరిగింది. పెదవిపై చిరునవ్వు తోణికింది.

"అంతపుర రాజులకేకాక మక్కివతికికూడా పుష్పలానికను నేనే!"

"ఓహూ! అలాగా!"

చంద్రలేఖ ఉసూరుసుని నిట్టూర్చి నిశ్చల విశాల నేత్రాలతో సుదీర్ఘలోచనతో వడింది, అంతలోనే వారుణి అందుకుంది.

"మీరు దీని కేమి భయపడవక్కరలేదమ్మా! ముక్కంటికయినా తెలియకుండా మీన్నుల్ని అతి రహస్యంగా నేను మూడు క్షణాలలో మహారాజ శయ్యా మందిరం చేర్చగలను."

చంద్రలేఖ ఉలిక్కిపడింది. వచ్చి వగడాలవంటి ఆమె పెదవులపై పారిజాతంవంటి చిరునవ్వు మెరిసింది.

"వారుణీ! నేను మగనాలిని ఆపైన నలుగురి తోను అణివత్తుకు తిరుగుతున్నాను. ఇది ఎవరికయినా తెలిస్తే నేనిక జీవించగలనా?"

వారుణి కొంచెం వెలకారంగా చిన్న నవ్వు నవ్వింది. "అదేమిటమ్మా! మీ రలాగ మాట్లాడతారు! అంతపుర పరిచారికను గదా! నా కామాత్రం మెఠుకువలు తెలియవా! మీ కంతటి అప్రతిష్ఠ కలిగితే, మహిపతికి మాత్రం తలవంపు కాదా? విశాఖభట్టార్ కులకుగాని, మీకుగాని, మా ప్రభువులకుగాని మాట వస్తే నేనిక ప్రాణాలతో బతికి బయటపడగలనా?"

"ఏమో, వారుణీ! నా కిదంతా తలుచుకుంటే చాలా అందోళనగా ఉంది! మావారింటికి వచ్చేవేళ అయింది. నీవిక త్వరగా వెళ్ళిపో!"

"అలాగే వెడతానమ్మా! మళ్ళీ వచ్చి దర్యనం వేసుకుంటానుగా! దీనికంత తొందరేమి వచ్చింది! మీ రవనవరంగా భయపడకండి! కొంచెం తమాయించుకోండి! అన్నిటికీ నే నమ్మానుగా! మీకు రవంతయినా మాట రానిస్తానా? అయ్యో! నా కామాత్రం తెలియదా?"

అయితే చంద్రలేఖ దాని కేవిధంగానూ ప్రతిసమాధానం చెప్పలేదు. వారుణి అది అర్థాంగీకృతిగా అర్థం చేసుకుని పూలదంగిడి చేతబట్టి తొందర తొందరగా అడుగులు వేసుకుంటూ అక్కడనుంచి వెళ్ళిపోయింది

పాచికలతో వేసే వందలన్నిటిలో పరమోత్కృష్టమైనది సాచికలను సారవేయడం. - నామది

చంద్రలేఖ నెమ్మదిగా లేచి తన వెనక ఉన్న తలుపు తెరుచుకుని లోపల ప్రవేశించబోయింది. ఎదురుగా భర్త విశాఖభట్టార్ కుడు సాక్షాత్కరించాడు!

"మీ రెప్పుడు వచ్చారు? ఎంతసేపయింది వచ్చి?"

రవంత ఆశ్చర్యపడి ఎంతో అమాయకంగా అడిగింది.

"చాలాసేపే అయింది!"

ధుమధుమలాడుతూ విసురుగా సమాధానం చెప్పాడు భట్టార్ కుడు. చంద్రలేఖ ఏకాగ్రదృష్టితో భర్త ముఖం పరిశీలించింది.

"అయితే మీరు మా ఇద్దరికీ మధ్య వడిచిన సంభాషణ అంతా విన్నారన్నమాట!"

"అలా! అంతా ఆమూలాగ్రంగా ఆలకించాను. ఎన్నాళ్లనుంచి నడుస్తూంటే వ్యవహారం?"

అతని ముఖం కుంకుమరాలిలా జేపురించింది.

బొమ్మమడి తీవ్రంగా మెలికలు తిరిగింది. ఇక ఒక్క క్షణమయినా అక్కడ నిలబడలేక తడబడుతున్న అడుగులతో తలాలన శయ్యాగారంలో ప్రవేశించాడు. చంద్రలేఖ వెనుకంబున భర్త ననుసరించింది.

"ఎందుకంత క్రోధం? నేనన్న మాటలన్నీ అక్షరాలా నిజమే అని నమ్మారా?"

అతని గుండెమీద శిరస్సు వాల్చి ఎంతో ఆస్వేయక ఉట్టిపడతున్న స్వరంతో ప్రశ్నించింది.

భట్టార్ కుడు అతడమె నొక వక్కకు వెట్టివేశాడు.

ఆ తోపుతో ఆమె వేలంది కులబడింది. అయినా అద్వైత్యుడక భర్త సాదాలు రెండు తన బిగికొగితితో బంధించింది. ఆమె వేడివేడి కన్నీటి బిందువులు భట్టార్ కుని చరణాలపై పడి ధారకట్టి ప్రవహించాయి. మరికొంతసేపటి కతని మనస్సు కొంచెం కలిగింది. ఆమె నల్లన లేవనెల్లాడు.

"అయితే ఈ రహస్య రాయబారం ఎన్నాళ్లనుంచి కొనసాగుతుంది?"

చంద్రలేఖ కప్పటికీ రవంత ఉరలు కలిగింది.

వారుణి కొన్నాళ్లనుంచి తను భవంతికి వచ్చి పుష్పలమ్మతున్నా ఆమె ఆనాడే ఆ ప్రస్థానన తెచ్చి, మహారాజ తనపై మరులుకొని వివరితమయిన వ్యామోహంతో వడ్లట్టు వెల్లడించి, రాజభవనానికి అతి రహస్యంగా తీసుకుపోగలనని భరణసా ఇచ్చి ప్రోత్సాహం స్పృహ చెప్పింది. అయితే మహారాజంతటివారు అవిధంగా దురన్యాయానికి ఒడికట్టుతున్నప్పుడు కాదని వెంటనే తిరస్కరిస్తే కిన్నరపురంలో ఇక తమ ఉనికికే పెద్ద ముప్పు ఏర్పడగలదని భయపడి, కొంత అర్థాంగికారంతో మోసం వహించినట్లు, తన కంఠకన్న వేరే దురుద్దేశ్యం రవంతయినా లేనట్లు చెప్పింది. తన సంటి సాధ్యమీద అనుమానపడడం న్యాయం కాదనీ దగ్గుతిక్కతో మాటిమాటికీ ప్రాదేయపడింది. ఆ వ్యవహారం అంతా పూనగుచ్చినట్లు ఏకరువుపెట్టి ఆ పెనుముప్పు ఎలాగయినా తప్పించుకోవాలని అనుకుంటూండగానే భర్త రావడం జరిగిందనకూడా వివరించింది. శ్రీఘమే ఆ సహారాడనుంచి తప్పించుకుని బయటపడే ఉపాయమేదయినా ఆలోచించాలనికూడా తొందరపెట్టింది.

చంద్రలేఖ అవిధంగా వివరిస్తున్నప్పుడు భట్టార్ కుని కిక్ విశ్వసించక తప్పలేదు. కాని అతని హృదయం లోలోపల వాడవాడే నూదిమొనవంటి చిన్న అనుమాన మేదో పట్టుకుని తిరిగి తిరిగి పొడిచి పొడిచి వేధించ సాగింది. అదే సమయంలో అతనికి "విశ్వాస శైవ కర్తవ్యం స్త్రీషు రాజకులేషు చ" అన్న అర్థనూక్తి జ్ఞప్తికి వచ్చింది. స్త్రీలపై కాని, రాజులపై కాని సమ్మిక విమూత్రము వనికీరాదని దాని అర్థం ఆ నూక్తి ఇప్పు డక్కరాల యుధార్థమవుతున్నట్లు సుపరిష్కృతం.

కీన్సరమహారాజ ఎంతలో ఎంతగా మారిపోయాడు! ఇంతకు మునుపు కాశ్మీర మహారాజులందఱు ఆధ్యాపర్త ధర్మాలన్ని తుచ తప్పకుండా అనుసరిస్తూ ప్రజల నందరిని తమ కన్నబిడ్డలలా పరిపాలించారు. ఆ మహా నీయుల వంశంలో జన్మించిన అతడు రాజ్యానికి వచ్చిన నాలుగయిదు ఏళ్ల వర్యంభం అదే అనూచాన ధర్మపర్తతి అనుసరించాడు. కాని అంతలోనే తుద్యుసానాశ్చర్యం సంఘ ప్రాచీన కాశ్మీర ప్రభువుల సత్సంప్రదాహారాన్ని మంటగలిపివేస్తున్నాడూ! రాజులే తలుచుకుక్కరలే, ఇక దెబ్బలకు క్షోదపా! అత, దీక భింతటి బాధుణ్ణమయిన అమూయిత్యానికయినా ఒడిగట్టుగఱు! సుర సంబోధం లేదు! ఇక ఇప్పు డేమిటి కర్తవ్యం? మహారాజ కీన్సర పురం నిర్మించిన తరహాత లానక్కడికి వచ్చి చక్కని భవంతి కట్టుకుని స్థిరపడి కొంతకాలంపంచి ఎంతో సుఖంగా కాలక్షేపం చేస్తున్నాడు. ఇంతలోనే ఎంతటి ఉపద్రవం వచ్చింది!

లాను చెప్పిన వివరాలన్ని విన్న పిమ్మట సెనియటికి

తనన్నె పూర్తిగా నమ్మిక కలిగించని నిశ్చయించి చంద్రలేఖ ప్రసన్నవదనంతో వంటఇంటివైపు వెళ్ళిపోయింది. ఆమె పాద మంటిరధస్యని అతని శ్రుతి కుహారాలలో మంద్రమంద్రంగా మారుమోగింది.

చంద్రలేఖ మూలమీద అతని కింకా గట్టినమ్మకం కలగలేదు. కాని ఆమె ముఖవైభవిలో మాత్రం వీధి మయిన కల్పవృక్షములేని అమాయకత కొట్టవచ్చినట్లు కనిపిస్తూంది. నిజంగా కేవలం తమ ముందుజాగ్రత్త కోసమే చంద్రలేఖ వారుణితో అలాగ మాట్లాడిందా? లేక తన్నే మళ్ళీ పెట్టడానికి ప్రయత్నిస్తూందా? అతడు మహనీయులు, వేదవేదాంగ పాఠశాలలు అయిన ఉత్తమ విప్రుల వంశంలో జన్మించాడు. ఆమె కాశ్మీరంలో అడవులమ్మట, కొండలమ్మట, గుట్టలమ్మట వడి వ్యవసాయము, వేట మొదలయిన వృత్తులతో జీవించే నాగవంశీయుల కన్యక. భట్టారకుని శ్రీ దండ్రులు ఆ వివాహాని కేవలం అంగీకరించలేదు. అయినా కాదు కూడదని భీష్మీంచుకుని కూర్చుని విశాఖు డా సుందరిని వివాహం చేసుకుని తిరలానని శతించాడు. ఆ సమయంలో అతని తండ్రి తిరిగి వచ్చిని పలుకులతో తగిన హితవుపలికించాడు.

“నాయనా! ‘భార్య రూపవతి శత్రుక’ అని పెద్దలంటారు. ఇల్లాలు రూపవతి అయితే కేవలం శత్రువే! దీనితో అనుమానం ఏమీ లేదు! అదీకాక ఆ నాగవంశీయుల ఆచార వ్యవహారాలేవి మనకు బొత్తిగా సరిపడవు! నా మాట విను! మన బంధువులలో ఒడ్డిక కలిగిన కన్యక లెంతోమంది ఉన్నారు. నా సహాధ్యాయి ఇందుకర్మ తన పెద్దకుమార్తెను సీకిచ్చి వివాహం చెయ్యాలని ఎంతో ఉబలాటపడు తున్నాడు. మాటిమాటికి నా కాళ్ళా వేళ్ళా పడు తున్నాడు! కాస్త నేనన్న మాట పెడచెవిని పెట్టక ఆ చిన్నదానిని వివాహం చేసుకుని సుఖపడు! ఇది చేసు నీ బాగుకోరి చెబుతున్న మాట సుమా! బాగా ఆలోచించుకో!”

అయినా విశాఖభట్టారకు డా సదుపదేశం బొత్తిగా చెవికెక్కినియ్యలేదు. అదే సమయంలో అతనికి మొట్టమొదటగా చంద్రలేఖ సందర్భంనాటి అపూర్వ సంఘటనలన్ని క్రమక్రమంగా ఒకటొకటే స్పృశి వీధిలో సాక్షాత్కరించాయి.

2

అది శ్రీవగారికి వది క్రోశాల దూరంలోగల కిన్నరపురంలో వద్దనూరోవరం తీరం, గ్రీష్మ ప్రాంతం సమయంలో ఆ పుష్కరిణి చుట్టూ ఉన్న ఉద్యానవనం చిత్రచిత్ర ఫల పుష్పవృక్షాలతో కలకలలాడుతూంది. విశాఖుడు ఆ సెనెకొలను ఒడ్డున ఒత్తుగా పెరిగిన పసిరిపచ్చికన్నె సమాసీనుడై ఆ సుందర సరస్వీరంజో ప్రతిఫలించిన పూలకొమ్మల ప్రతిబింబాలు గంపనిస్తూ ఎంతో తన్మయుడయ్యాడు. అదే సమయంలో ఒక అంచల జంట ఆ స్వప్నమయిన నీటిలో ఒయ్యారంగా తేలుతూ ఒడ్డునైపు వస్తూంది. నిశ్చల మయిన ఆ ఏశాల నిర్మల కాసారంతో ఆ జంట ఆకృతి తెల్లని చిన్నారి పూలవడవలా ప్రతిఫలించింది. మరికొంత సేపటికి ఆ రాయంచల జోడు తీరం చేరి మధుర మంద్రమయిన క్రోకారా లారంభించింది. పిల్లగాలికి కమ్మలనుండి రాలిన రంగురంగుల పువ్వు లా

మిథునంపై వర్షించాయి. అదేక్షణంలో అతనికి శ్రవణమనోహరమయిన అందల చిరుమువ్వల సవ్యడి వినిపించింది. మరుక్షణంలో అనతిదూరంలో ఆచార లెవరో సరస్సులో జలక్రీడ లాడుతున్నట్లు విభ్రాంతి కలిగిస్తున్న ఇద్దరు తరుణీ మణుల రమణీయ ప్రతిబింబా లా కొలని నీటిలో తరళించాయి!

విశాఖభట్టారకుడు వెనుదిరిగి చూచాడు. ఆ ఇద్దరి సౌందర్యం గమనించిన అత డలాగే నోట మాటలేక నిద్దాంతవడ్డాడు! అయితే వారు కొంచెం శుష్కించి నట్లు కనబడ్డారు. కాని అందువల్ల వారి లావణ్య మేమాత్రము క్షీణించినట్లు కనబడలేదు. వారిద్దరు ఆ సరోవర తీరంలో ఒత్తుగా అలముకున్న పూల వీగల ఆకులములు నోటపెట్టుకుని ఆరగిస్తున్నారు! అది విశాఖభట్టారకునికి మరింత ఆశ్చర్యం కలిగించింది! ‘ఇంతటి దివ్యసౌందర్యం కేవలం ఆగర్భ శ్రీమంతులయిన మహారాజుల కుటుంబాలతోనేకాని ఇక ఎక్కడా కానరాదు! మరి వీ రిలాగ ఆకులముల కోసం అలముటిస్తున్నారేమిటి?’ అని ఎంతో ఆశ్చర్య పడ్డాడు. విశాఖభట్టారకునికి వారిరువురిమీద దుస్సహ మయిన జాలి కలిగింది. నెమ్మదిగా సమీపించి ఆర్థ్రత నిండిన అడరగారవాలతో అదే విషయం ప్రశ్నించాడు.

మీకు అవసరంలేనిది కొంటే అదిర కాలంలోనే మీక అవసరం ఉన్నవి అమ్మి వేయటం వస్తుంది.

—ప్రాంక్షన్

దానిమీద దుర్బర సంకోచంతో వారిలో ఒక తరుణి శిలస్సు వంచినేసుకుని భట్టారకుని కి విధంగా తమ కష్టగాథ వెల్లడించింది.

“ఆర్యా! అభిమానవంతుల కష్టసుఖా లెంతెంతటి వయినా వారి శిల్పాలతోనే బిల్లించి చిట్టచివరికి అగ్ని జ్వాలతోనే వారినిసీతాయి! అంతేకాని ఎన్నడు ఆవంత యినా బయటపడవు! అయినా మీవంటి దయార్ద్ర హృదయులు ఆస్పాయితో ప్రశ్నించినప్పుడు మౌనం తమకు అవమానమే కాగలదని భయపడుతున్నాము. నేను ఐరావతిని. నా చెల్లెలు ఈమె — చంద్రలేఖ. మేమిద్దరము నాగవంశీయులలో మహత్తరులు సుశ్ర వమల కుమార్తెలము. మాకు ధనదానాలకు, భాగ్య భోగాలకు అవంతయినా లోపం లేదన్నమాట నిజమే. అయితే మా నాయనగా లేదే గొప్ప విషమ సరిస్థితిలో చిక్కుకున్నందువల్ల పుష్కలంగా పంటలు పండి చేలలో కలకలలాడుతున్నా అనుభవించే యోగ్యత లేక మేమీ విధంగా వట్టి నిరుపేదలమై ఆకులములే అవారంగా స్వీకరిస్తున్నాము. ఆ విషమసరిస్థితి ఎటువంటిదో, ఎందువల్ల సంప్రాపించిందో మా తండ్రిగారే మీకు తెలియజేయగలరు. అంతేకాని మేమేమి విన్నవించ గలము? అదిగాక మావంటి పిన్నవారు అస్యల కి విషయాలు వక్కాణించరాదు గదా!”

దానిమీద విశాఖభట్టారకునికి వారిద్దరిమీద మరింతగా జాలి కలిగింది. తన మూపుమీది మూట నిప్పి,

ఆపుపెరుగుతో, పుట్టలేనెతో నానిన అటుకులు దోసి క్లతో లీసి తామరాకులపై వడ్డించి వారిద్దరికి అందించాడు. మొట్టమొదట ఎంతగా బలవంతం చేసినా వారా అహారం స్వీకరించడానికి అంగీకరించలేదు. కాని విశాఖభట్టారకుని ప్రార్థనవల్ల ఎట్టకేలకు అంగీక రించక తప్పలేదు.

వారిద్దరూ లా నందించిన అహారం సుష్టుగా భుజించిన తరువాత విశాఖుడు తామరాకు దొన్నెలలో చల్లని తేటనీ రందించి సంపూర్ణంగా సంక్షప్తి కలిగించాడు. అపైన ఆ సుందరుల కోరిక తీరస్కరించలేక వారితో కలిసి ప్రయాణమై అరణ్యమధ్యలో ఉన్న సుశ్రవసుని భవంతి సమీపించాడు.

మార్గమధ్యలో ఇరావతి భట్టారకునికి తమ కుటుంబ పరిస్థితు లింకా కొన్ని వివరించింది. కాని చంద్రలేఖ నోట ఒక్క మాటయినా వెలువడలేదు. విశాఖుడు ఆమెను గురించి ప్రశ్నించినప్పుడు ప్రగాఢ మయిన అజ్ఞాభారంతో కుంచించుకుపోయి క్రీగంటి చూపులతో ఒయ్యారంగా అటు ఇటు ఒదిగింది.

సుశ్రవసుడు అతిథిని అనేకవిధాల గౌరవించాడు. కొంతసేపు ఇష్టాగోష్ఠి జరిగిన పిమ్మట అపూర్వమయిన ఆ లేమి కేమి కారణమని భట్టారకుడు కొంచెం సంకో చిస్తూ ప్రశ్నించాడు.

సుశ్రవసు డెంతో చిన్నబుచ్చుకున్నాడు. తన భవంతి ముట్టా బాగా పండి ఓరగా ఒరిగిన పంటచేలవైపు చూసి ఉమారుమని నిట్టూర్చి బాగా సంకోచిస్తూ తన దైన్యగాథ సంగ్రహంగా ముక్తసరిగా విన్నవించాడు.

“అదిగో, దూరంగా కనిపిస్తున్న తోపుకో ఆ కుటీరం చూశారా! అది మహా నిష్ఠాపరుడయిన ఒక మౌని వర్ణశాల. ఆయన రెండు నెలల క్రితమే ఇక్కడికి వచ్చి చిన్న కుటీరం నిర్మించుకుని తీవ్ర తప స్సారం భించాడు. వట్టి కందమాల ఫలాలేగాని అతడెప్పుడు అన్నం ముట్టడంలేదు. ఆయన ఏదో కఠోర దీక్ష అవలంబించడంవల్లనే అవిధంగా అహారం స్వీకరింపడం లేదని నిశ్చయించుకున్నాము. మా వంటపాలాల మధ్య తోటలో మౌనీశ్వరు లెవరయినా నియమ నిష్ఠ అవలంబిస్తే మొట్టమొదట మా కొత్తపంట అన్నం వా రారగిస్తే తప్ప మేము ధాన్యంపంట కోత లారంభించరాదు. ఇది అనూచానంగా వస్తున్న నాగవంశీయుల కుటుంబ సదాచారం. పంట కోతలకు వచ్చి దరిదరిగా అప్పుడే ఒక పక్షం గడిచిపోయింది. సోనీ, మా పరిస్థితి వారికి ఎరుకకరది కొత్తపంట అన్నం రవంత ఆరగించవలసిందని ప్రార్థిద్దామను కుంటే ఆయన వ్రాసిన ఉలకరు, పలకరు! అంతేకాదు. మావైపు కన్నెత్తిఅయినా చూడరు నేను నాలు గయిదు సారులు వారి పర్ణశాలలో ప్రవేశించి మా దుర వస్థ విన్నవించాలని ప్రయత్నించాను. కాని రసం తయినా ప్రయోజనం లేకపోయింది! ఆయన మా పాలాల మధ్య పర్ణశాల నిర్మించుకుని తపస్సుప్రక మించడంవల్లనే ఈ ఏడాది ఇంత గొప్పపంట వండిందని ఎంతయినా మురిసిపోయాము. కాని ఏమి ప్రయో జనం!”

విశాఖు డా పుట్టాంతమంతా అత్యంత శ్రద్ధా భక్తులతో ఆలకించాడు. తటాలున అతని కేదో

మార్గం సుఖించింది. వికసిస్తున్న మండస్థితంతో సుశ్రవణునివైపు చూసి ధైర్యం చెప్పాడు.

“దీనికి మీరేమీ అందోళన పడకండి! పంట పాడయిపోక మునుపే నే నాయనచేత కొత్తధాన్యం అన్నం ఆరగింపజేస్తాను. సరిగదా!”

“ఎలాగ ఆరగించేటట్టు చెయ్యగలరు?”

అందోళనతో బడలిన సుశ్రవణుని ముఖంపై తటాలున ఆశారేఖ తరలించింది.

“నే నాయనకు రాల్చింబగ శ్లేషనిగా శుశ్రాష చేసి ఏదోవిధంగా మీ కార్యం సాధిస్తాను. మీరింక అందోళన పడకండి!”

సుశ్రవణు డెంతో సంతోషించాడు. ఆనాటి సాయం కాలమే విశాఖభట్టారకుడా మోనివర్ణశాల చేరుకున్నాడు. అపూర్వమయిన భక్తి శ్రద్ధలతో పరిచర్య తారంభించాడు. కాని ఆ మోని తటస్థదృషిలో మార్చేమీ కనబడలేదు. అయినా విశాఖభట్టారకుడు మరింత పట్టుదలతో పరిచర్య కొనసాగించాడు. ఒకనాడు స్వయంగా తానే కొంత పంట కోసి, నూర్చిన ధాన్యం దంచి, ఆ బియ్యంతో అన్నం తయారుచేసి మిక్కిలి రుచిగా వండిన కూరలతోటాటు విస్తరిలో వడ్డించి ఆ మోని ముందుంచాడు. అయితే ఆయన దాని వైచయినా కన్నెత్తి చూడలేదు! అయినా విశాఖుని శ్రద్ధ రవంతయినా పడలేదు.

అలాగ నాలుగయిదు రోజులు గడిచాయి. ఆ మరునాడు విశాఖుడు అదే ప్రకారంగా మోని ఎడట అన్నం వడ్డించాడు. ఆయనముఖంపై అపూర్వమయిన మండహాసం మొలకెత్తింది. ఎంతో ఆస్వీయతతో ఆ అన్నం ఆరగించి తన మూనప్రతం విడిచి, ప్రేమాదరాలతో భట్టారకుని కట్టాక్షించి “అభిష్టా వాప్తిరస్తు!” అని ఆశీర్వదించాడు.

అచ్చటినుంచి సుశ్రవణుని ఘోరాపద పూర్తిగా తొలగిపోయింది. కాయగూరలతో, కందమూలాలతో కడుపులు నింపుకుంటున్న అతని కుటుంబంలోనివారందరూ సంభక్త్యాన్ని తారగించి అతిథిని “అన్నదాతా సుఖీ భవ!” అని ఆశీర్వదించారు.

సుశ్రవణుని ముఖం పరిపూర్ణ కృతజ్ఞతతో తాణి కిసలాడింది.

“భట్టారకా! మీ ఋణం నే నెన్ని జన్మలెత్తినా తీర్చుకోలేను. అయినా యధాశక్తిగా మీ కేదయినా అమూల్యమయినది బహూకరించాలని నిర్ణయించుకున్నాను. కరుణించి అటువంటి కోరికతో నన్ననుగ్రహించండి!”

ఆ సంభాషణ అంతా తలుపు వెనక నిలుచున్న చంద్రలేఖ కెంతో ఆనందం కలిగించింది.

ఆమె ఓరకంట విశాఖభట్టారకునివైపు చూసి తన వీరచరణ నెమ్మదిగా నులుముతూ ముడిచేస్తూ తలవంచుకుని నిలుచున్నది. చంద్రలేఖ అతనిపై ఇనుమిక్కిలిగా మరులుకొచ్చదని సుశ్రవణు దంతకు మునుపే గ్రహించుకున్నాడు. కాని విశాఖభట్టారకుని పంట క్షత్రమకులీను డామెను స్వీకరిస్తాడో, స్వీకరించడో అని కొంచెం సందేహం కలిగింది. అయినా నెమ్మదిగా వీళ్ళు నమిలాడు. “పెద్దపిల్ల ఇరావతి కింతకుమునుపే ఒక మంచి సంబంధం స్థిర పడింది. చంద్రలేఖ వట్టి అమాయకురాలు. దీని

వివాహం విషయమై నేనెంతో కాలంనుంచి మథన పడుతున్నాను. నా కింతకంటే వేరెవ్వరు లేరు. ఆ చిన్నారిని మీరు పట్టిగా స్వీకరిస్తే నా కీ రోకంతో మరి కోరుకోవలసినదేమీ లేదు.”

కాశ్మీరంలో అలనాడు ఆయా వర్ణాల మధ్య వివాహాలూ అంతగా బిగ్గరిగివున్నవేలేదు. కాని కులీనబ్రాహ్మణులు నాగజాతి కన్యకలను వివాహమాడడం చాలా అరుదు. అయినా విశాఖు డామె ఎడల వీర్యదీన అనురాగం బలిమివల్ల వెంటనే అంగీకరించాడు. అతని తలిదండ్రులు దాని కంగీకరించకపోయినా, ఏది ఏమయినా సరే అని మరికొన్నాళ్ళలోనే చంద్రలేఖను వివాహం చేసుకున్నాడు. సుశ్రవణుడు పరిమానందభరితుడయి తన కుమార్తెకు అరణంకింద ధనధాన్యాల కోకొల్లలుగా బహూకరించాడు.

తనవంటి నిరుపేదకు తలవనితలంపుగా లభించిన ఆ సంపత్తితో విశాఖభట్టారకుడు ఒక సంవత్సరం క్రితమే కేంద్రపురంలో చక్కని పూలతోట మధ్య ఒక సుందరభవనం నిర్మించుకుని ఏ రోసము, చీకు, చింత లేకుండా హాయిగా కాలక్షేపం చేస్తున్నాడు. అంతరోనే నడినెత్తిమీద పెద్ద పిడుగు పడినట్టు ఈ ఘోరాపద సంభవించింది!

ఇక ఇప్పుడేమిటి దారి? చంద్రలేఖ నిజంగా వారుణిని మోసగించడానికే అలాగ అంటే అంటనట్టు మాట్లాడిందా? లేక తన కళ్ళు కప్పివెయ్యాలని అలాగ కాళ్ళా వేళ్ళా పడి బలిమాలకున్నదా? స్త్రీల హృదయాల రోతులు గ్రహించడంలో గొప్పగొప్ప రోకజ్జాలే పారబడుతూంటారు! ఒకవేళ చంద్రలేఖకే సహారాజమిదికి మనసు తిరిగితే ఇక ఎవ్వరు చెయ్యగలిగిన దేమీ లేదు!

అలాగకాక ఆమె తనతో సంప్రదింపడానికని వారుణిని తియ్యతియ్యని మాలలతో జోకొట్టి ఉంటే— ఈ రాయబారం ఇలాగ ఎంతకాలం కొనసాగుతుంది? మహారాజు ఎన్నాళ్ళని ఓరిమి చూస్తారు? నాలుగయిదు వివసాలు గడిచిన తరవాత మరి వేచిఉండలేక, అకస్మాత్తుగా అశ్వికులను కొందరిని పంపించి, తన భవంతిపై వాడి జరిపించి, బలాత్కారంగా చంద్రలేఖ నవనారించుకుపోయి అంతఃపురానికి చేర్చిస్తే తానేమీ చెయ్యగలడు? అయ్యో! హతవిధీ! తనవంటి సామాన్య సంసారిమీద ఎంతటి దారుణ విపత్తు విరుచుకుపడబోతున్నది! చంద్రలేఖ అంగీకరించినా, అంగీకరించకపోయినా కేంద్రభూవతి ఆమె సంతోషురానికి చేర్చి తీరతాడు. ఈ దురదృష్టవేళలో అభయం ఇచ్చి, ఆడుకుని కాపాడేవారెవరున్నారు? వెంటనే అరణ్యమధ్యంలో ఉన్న మామగారి కీ వార్త తెలియజేస్తే? అంతటి ఆటవికుల బలం ఉన్న ఆయన అసత్యమయంలో అడ్డుకుని కాపాడలేకపోతాడా? కాని మహారాజు బలిమిముందు మామగారి శక్తిసామర్థ్యా లెంతటివి? మామగారుమాత్రం కోరి బంపద్విరోధం కొనితెచ్చుకుంటారా? ఒకవేళ సాహసీస్తేమాత్రం మహిమతి కెదురోడ్డి నిలబడగలరా? ఇంతకు చంద్రలేఖ లోలోపలి అభిప్రాయమేమో! మహారాజుంటే సౌందర్యశాలి, ఐశ్వర్యవంతుడు, కాశ్మీరదేశ ప్రభువు తానై పలచి

(తరువాయి 47 వ పేజీలో)

# నా ఎంకి

## తిరుపీఠుల

కను సూపులో చాల కతలు సెపుతాది! కతసెప్పి యెదలోని ఎత బాపుతాది!

సిరునప్పుతో నన్ను మురిపించుతాది! మురిపించి తనువంత మురిపించుతాది!

పలుకులో పన్నీరు సీలికించుతాది! సీలికింది నన్నంతో కులికించుతాది!

పేమతో ననునూసి పులకించుతాది! పులకించి అంతలో తలవంచుతాది!

సిగ్గులో అందాలు సిందించుతాది! సిందించి కౌగిల్చి బంధించుతాది!

ఎన్నెల్లో నాయెంకి ఎలిగిపోతాది! ఎలిగి నా కన్నుల్లోని నిలిసి పోతాది!

ఎంకి నా జంటుంటే ఏమి కావాలి? ఎన్ని కట్టులైన ఎదురీదుతా ను.

\*

### వ్యామోహజ్వాల

( 23 వ పేజీ తరువాయి )

వరించబోతున్నప్పుడు ఎంతటి శీలవతి అయినా మనస్సు నిలవరించుకోగలదా? అయితే చంద్రలేఖ అంతటి దారుణానికి ఒడిగట్టగలదా?

ఆవిధమయిన పిచ్చుకల గూటి అల్లికవంటి గణిలిజి ఆలోచనలతో భట్టారకుడు వట్టి మతిలేని మనిషిలా మారిపోయాడు! ఆ పూర వరిస్థితి తలుచు కుని చంద్రలేఖకూడా చాలా భయపడినట్లు కనబడింది. వెనువెంటనే తన తండ్రి కీ వృత్తాంతం తెలియ జేయించవలసినదని భర్తకొక చక్కని నలవో ఇచ్చింది. దానితో భట్టారకుని ఆందోళన కొంత ఉపశమించింది. కాని ఏ క్షణంలో తనమీద ఎటువంటి క్రూరావద విరుచుకుపడగలదో అని అత దుస్వప్నము వణికి పోయాడు.

#### 4

మరునాడు వారుణి యథావ్రకారంగా భట్టారకుని భవంతికి వచ్చింది. చంద్రలేఖ మరి గభ్యంతరం కానలేక ఆమెతో కాశ్మీరాధిపతి కౌరిక కనుగుణంగానే ప్రసంగించింది. కాని భర్త కీ విషయం కొంచెమయినా తెలియకుండా వ్యవహరిస్తే తప్ప, తన కా బోరు దక్కడని నీళ్లు నమిలింది. ఆయన ఎప్పుడయినా ఇంటి లేని సమయం కనిపెట్టి రాజభవంతికి రాగలననీ, అంతవరకు కిన్నరభూపతి ఓరిమి వహించక తప్పదనీ బతిమాలుకున్నది. దానితో వారుణికి వచ్చి వెలక్కాయ గొంతులో వడ్డట్టయింది. అటు మహారాజు చంద్రలేఖ రాక ఎప్పుడెప్పుడని మాటిమాటికి నిలవరిస్తున్నారని ఇటు ఈమె భర్త ఎప్పుడయినా ఏదో వ్యవహారమీద గ్రామాంతరం వెళ్లినప్పుడు తప్ప, మహారాజభవంతికో అడుగు పెట్టజాలనని నిష్కర్షగా చెప్పేసింది.

వారుణి కేమి పాటపోలేదు. చంద్రలేఖ అన్న మాట అన్ని యథాతథంగా కిన్నరమహివతి చెప్పి వేసింది. దానినిబట్టి ఆ సుందరి కా వ్యవహారం అంతగా రుచించ లేదని మహారాజు ఇట్టి పని కట్టివేశాడు. కనకనే భర్త గ్రామాంతరం పోవాలని ఒక సాకుచెప్పి చంద్రలేఖ తప్పించుకుంటున్నదనికూడా అనుమానించాడు. ఆదే మాట వారుణితో అన్నాడు. ఆమె కిక తన ఏలిక అబ్బి ప్రాయంతో ఏకీభవించక తప్పలేదు.

అలాగలాగ మరికొన్నిళ్లు గడిచిన పిమ్మట ఒకనాటి ఉదయం కాశ్మీర మంత్రి శూరకేసరి తలనని తలంపుగా అకస్మాత్తుగా విశాఖభట్టారకుని భవంతికి విజయం చేశాడు. నూదులలాగ సునిశితాలయిన పిల్లికళ్లపంటి కన్నులతో, గాలికి అల్లల్లాడిపోగలదని పించే నన్నని రివటవంటి శరీరంతో నిలుపునా యోధ వేషంతో విజయం చేస్తున్న ఆ మంత్రి వైఖరి గమనించ గానే భట్టారకుని కేదో సానుభవయమే విరుచుకుపడ నున్నదని సుపరిచింది. అయినా ఆ భావమేమీ పైకి వ్యక్తం కానియ్యక అతడెంతో మర్యాదతో మంత్రిని తన భవంతి కావ్యానించి మహారాజ మర్యాదతో

గౌరవించాడు. కొంతసేపు ఇష్టాగోష్ఠి కొనసాగిన పిమ్మట శూరకేసరి నెమ్మది నెమ్మదిగా కిన్నరమహివతి లోలోపలి కౌరిక బయటపెట్టాడు. దానితో భట్టారకుని దురాగ్రహం భగ్గుమని మండిపడింది. అయినా అతి కష్టమీద ఆ క్రోధం నిగ్రహించుకుని సూటిగా ప్రశ్నించాడు.

“అర్ధవర్తధర్మం కాశ్మీరంలో అధికట నాలుగు పాదాలమీద నడిపించే మీరే ఇటువంటి దురవ్యయ ప్రసంగం ప్రారంభించవచ్చునా? మహారాజంతటి వారి కిదేమి దురాలోచన?”

ఆ ప్రశ్నమీద శూరకేసరి కలకల నవ్వాడు. “విశాఖ! సిరిరా మోకాలోడ్డుతున్నావు! మహారాజంతటివారికి నీమీద పరమానుగ్రహం కలిగింది! దేశంలో రత్నాల కన్నంటికి అదీశ్వరులువారే కదా! నీ దగ్గర ఉన్నది స్త్రీరత్నం! తమ మణి వారు స్వయంత్రం చేసుకోవలచుకుంటే దీనిలో విడ్డూర మేమిటి? అన్యాయమేమిటి?”

భట్టారకుడు దాని కేవిధంగాను ప్రతిసమాధానం చెప్పలేదు. ఎంతగా నిగ్రహించుకున్నా లోలోపల వెలచేగుతున్న క్రోధాగ్నిజ్వాలవల్ల అతని ముఖం రవంత జేపుకించింది!

అంతలోనే శూరకేసరి తిరిగి అందుకున్నాడు.

“వారి కౌరిక అంగీకరించావంటే సాంప్రదాయికులయిన ఉత్తమ బ్రాహ్మణుల కుటుంబంలోనుంచి నీ వింకొక చక్కని కన్యకను వెనువెంటనే వివాహం చేసుకోవచ్చును! ఇంతేకాదు. వారి కల్పాక్షం ప్రసరిస్తే నీ భవంతికంతటికీ బంగారుపూత పూయించుకోవచ్చును. తెలిసినదా?”

అయినా విశాఖుడేమాత్రము చలించలేదు. శూరకేసరి తన పాచిక పాతలేదని గ్రహించుకున్నాడు. ఇక సామదానాలవల్ల ప్రయోజనం లేదని పసికట్టివేశాడు. రోషావేశంతో చివాలన లేచి నిలుచున్నాడు.

“విశాఖ! నీ పత్ని మహారాజు అభ్యర్థన విని ఎంతో ఉత్సాహపడిందట! ఇందుచేత నీ విక అంగీకరించినా, అంగీకరించకపోయినా ఒక్కటే! దేవు తెల్లవారేలోగా నీ వనకీరీస్తే గొప్ప అధివ్యవంతుడవన్న మాట! లేకపోతే మహారాజు బలాత్కారంగానయినా చంద్రలేఖను తన అంతఃపురానికి చేర్చింది తీరగలదా! జాగ్రత్తగా ఆలోచించుకో! నేను నీ బాగు కోరి పాతపు ఉపదేశిస్తున్నాను. నా మాట కాదనకు!”

అయినా విశాఖు డెక్కూడా చెక్కుచెదరలేదు. తన వంటి మహాసీయుని మాట అతడు వట్టి గడ్డివరక కింద జనుకట్టి కొట్టిపారవేస్తున్నాడని శూరకేసరి గ్రహించుకున్నాడు. ఆ అవమానం భరించలేక జీవేశంతో గజగజ వణికిపోతూ మరుక్షణంలోనే అక్కడి నుంచి దురుసుగా వెళ్లిపోయాడు!

#### 5

మరునాడు తెల్లవారుజామునే విశాఖభట్టారకుని భవంతి పరిసరం అలా కాశ్మీర రాజస్థానంలో ప్రముఖాశ్మీకుల ఉత్తమాశ్వాల పాదపట్టునాలతో భోరు మని ప్రతిభ్రమించింది. ఆ గుర్రాల కాబినాడాల లాకిడులవల్ల బయలుపడదనని విశుపరింగా అపవృత్తుగా లేచి మిలుగురులలా నలువైపులా వ్యాపించాయి!

ఇష్టానికి ఏమీ రేకుండా చేసుకోవడానికి మార్గం ఏమీగా భవ్యక సాధనం. — డా. డి. ఎ. గ.

అశ్మీకుల వెంట వచ్చిన శూరకేసరి భట్టారకుని భవంతి ప్రధానధ్యారంపై బీగం చూచిచూడగానే ‘అతడు భార్య చంద్రలేఖలోబాటు ఎక్కడెక్కయినా పారిపోయి ఉంటాడని గ్రహించుకున్నాడు. దానితో అతనికి ముచ్చెసులలు పోశాయి! తక్షణమే తనవంట ఉన్న అశ్మీకులను కొంతమందిని నలువైపుల వరుగులుపెట్టిం చాడు. దాని ఎక్కడా భట్టారకడంపతుల జాడ కానరా లేదు! బహుశా అత డరణ్యం చుట్టూ మామ ఇంట తలదాచుకుని ఉండవచ్చునని అనుమానించాడు. దానితో తన ప్రయత్నం అంతా పూర్తిగా వ్యర్థమయిపోయిన దని తోచింది. అందుచేత భగ్గుమని మండిపడిన మహారాజవల్ల తన మంత్రవేదవకే మోసం కలిగి వచ్చునని ఆందోళనపడ్డాడు. వెనువెంటనే బీగం బద్దలుకొట్టి విశాఖుని సవంతి అంతా స్వాధీనం చేసుకోవలసినదని సైనికుల కాజ్ఞాపించాడు. అది జరిగిన వెంటనే ఆ భవంతికి నిప్పంటించి నేలమట్టం చెయ్యవలసినదని గొంతెత్తి హుంకరించాడు!

బళ్లన తెల్లవారేసరికి విశాఖుని సుందర భవనం యూవత్తు కేవలం భస్మలాశిగా మారిపోయింది! అంతకు పూర్వమే అశ్మీకులతో మంత్రి మహారాజ సన్నిధికి మరలిపోయాడు. అయినా కిన్నరభూపతి వ్యాధయంలో విశాఖుని ఎడల ప్రతీకారచాంత అణువంతయినా ఆడగానిపోలేదు. కిన్నరపురంలో ఇరుగు పొరుగు ఉన్న వారానిధంగా అకస్మాత్తుగా అశ్మీకు లక్కడికి రావడానికి, తెల్లవారకమునుపే విశాఖుని భవంతి నామమాత్రా వశిష్ట మై పోవడానికిగల అసలు కారణమేమో తెలియక ఆనేకవిధాల మథనపడ్డారు.

కాని అరణ్యమధ్యంలో నివసిస్తున్న సుప్రవసనికి దాని యథార్థ కారణం అంతా ఆమూలాగ్రంగా అవగత మయింది. కుమారైలోబాటు అల్లుడు క్షేమంగా తన ఇంటికి రాబోతున్నందుకు అతడెంతయినా ఆనందించాడు. వా రర్ధరాత్రివేళ అమూల్యమలయిన కొన్ని రతనాలతో, నగలతో అతిరహస్యంగా పారిపోయి రావడానికి మునుపే అతడెన్నవిధాల సాయపడ్డాడు. కాని అంత మనోహర సౌధం అవిధంగా నేలమట్టం అయిపోయినందుకు అత దాజ్యం గుమ్మరించిన అన్ని హెచ్చిత్ర జ్ఞాలలా ప్రజ్వలించాడు.

విజానికి అరణ్యమధ్యంలో నివసించే నాగజాతి ప్రముఖులు కాశ్మీర రాజవ్యం కేదో కొంత కప్పం చెల్లించి సర్వస్వతంత్రంగా సంచరించే సామంతులే! అందుచేత అతనికి కిన్నరమహివతి ఎడల కొంత భయము, భక్తి, గౌరవము లేకపోలేదా! కాని ఆ మహారాజు అంతటి దురవ్యయ్యానికి సిద్ధపడినప్పుడు అతడిక ఓధిష్టి వహించలేకపోయాడు.

తన కత్యంత విశ్వసనీయులయిన నాగప్రముఖులను కొందరిని పీలిచి, కిన్నరమహారాజు భవనం

యావత్తు భస్మీపటలం చెయ్యనిదే నురి తన ముఖం చూడవద్దనీ, తన కంఠకన్న కోరుకోవలిసినదేదీ లేదనీ తీవ్రవ్యవస్థతో ఎలుగెత్తి గర్జించాడు.

విశాఖుని భవనం దగ్గరమయిన మూడవనాటి రాత్రే నాగయోధులు కొందరు అతిరహస్యంగా కిన్నర పురం ప్రవేశించి మహారాజ సాధానికేకాక రాచనగరు కంఠటికి నిప్పంటించారు. నారెవ్వరు కిన్నరపుర వాస్తవ్యుల కెవ్వరికీ కొంచెమయినా అవకాశం తలపెట్టలేదు. కాని ఆవేళ రాత్రి వివరీతంగా ఓరుగాలి చెలరేగడం వల్ల మంటల లిప్పివైపుల వ్యాపించాయి. మొత్తంమీద కిన్నరపురం అంతా భీకరచుట్టూర్పులూ ద్వనులతో కేవలం దగ్గరూలిగా మారిపోయింది! కిన్నరమహిమ తోబాటు రాజకుటుంబంలోనినూ రనేకు లా ఘోరాగ్ని జ్వాలల కాపాటి అయి మరణించారు. ఆ భయంక రాక్షసాత్రివేళ ఆకాశం అంటుతున్న ఆ పావక జ్వాలలన్ని ప్రతిపెరిచిన నితస్నానదీ సుదీర్ఘమయిన గొప్ప బంగారు కరనాలంతా మెరిసింది! అన్నివైపులనుండి వెలువడి ఆ నగరవాస్తవ్యుల ఘోర హాహాకారాలతో భూ నభోంతరాళం యావత్తు భోరుమని మారుమోగి దద్దరిల్లింది!

6

ఆవిధంగా ఆ మహానగరంలోబాటు రాజకుటుంబం అంతా ఘోర దహనశీల కాపాటి అయినా కిన్నర భూజాని కుమారుడు సిద్ధమహిపతి దాది తన ప్రాణాపాయమయినా అక్షయపెట్టకనరక్షించినందువల్ల సురక్షితుడై బతికి బయటపడ్డాడు. క్రమక్రమంగా అతడు పెరిగి పెద్దవాడయి పట్టాభిషిక్తుడయి కాశ్మీర రాజ్య పరిపాలనం ప్రారంభించాడు. ఒకనాడు వివేదార్థమై చట్ట మొండిగోడలతో పాడుపడి ఉన్న కిన్నరపురికి వాచ్యులికి పోయి, ఆవిధంగా ఆ మహానగరం ఘోరాగ్నిజ్వాలల కాపాటిఅయి పాడుపడిపోవడాని కేమి కారణమని తన కథిమానప్రతుడయిన ఒక మంత్రిని ప్రశ్నించాడు.

అతడు చంద్రశేఖ గాథ అంతా యథాతథంగా అచ్చంగా కళ్లకు కట్టినట్టు అభివర్ణించాడు. ప్రత్యేకించి ఆ ఘోర పావకశీలతో పడి స్త్రీలు, బాలురు, వృద్ధు

లతోబాటు వేలకొలది పౌరులు భయంకర హాహాకారాలతో పరమపదించిన భీభత్సం విస్తరించి వర్ణించి ఉసూరు మని నిట్టూర్చాడు.

“వివరీతమైన ప్రేమావేశంవల్లనే మీ జనకులు కిన్నరమహారా జావిధంగా దారుణ దహనశీల కాపాటి అయి స్వర్గస్థులయినారా!” అని ముగించి దానికి తన తీవ్ర మనోవ్యభ వెల్లడించాడు.

సిద్ధమహిపతి కా గాథలోగల పరమరహస్యం ఇంత వరకు తెలియనే తెలియదు. రాజబంధువులు కొంద రతనికి ఆ అగ్నిప్రళయం ప్రమాదవశాత్తు సంఘ టిల్లినదని మాత్రమే పేర్కొన్నారు. అయితే మంత్రి తన జనకులు “వివరీత ప్రేమావేశంవల్ల అంతటి ఘోరావదలో చిక్కుకున్నా”రని చెప్పినప్పు డతనికి పట్టరాని ఆశ్చర్యము, తండ్రి దుశ్చర్యవడల ప్రగాఢ పశ్చాత్తాపము, దుస్సహమయిన విషాదము కలిగాయి.

“అయ్యో! ‘వివరీతమైన వ్యామోహమే ప్రేమావేశ’ మని లోకంలో అందరు భ్రమిస్తున్నారు! అహో, ఎంతటి విచిత్రం!” అని మిక్కిలి ఆశ్చర్యపడ్డాడు.

అతనికి వింశతి వర్షాలు నిండగానే పట్టాభిషేకం జరిపించాలన్న తహతహతో రాజబంధువులు ఒక సామంత ప్రభువు కుమార్తె ప్రభావతినిచ్చి పరిణయ మహోత్సవం జరిపించారు. కాని వివాహమయిన నాలుగయిదు మాసాలలోనే విషజ్వరం సోకి అకస్మా త్తుగా ఆ రాణి మరణించింది. ప్రాయం వచ్చినప్పటి నుంచి ఆమెనే చేపట్టాలని సిద్ధుడెంతయినా ఉప్పి ళూరాడు. వివాహమయిన పిమ్మట ఆ అందాల పెన్సిధి ఎప్పు డేవిధంగా తన్ను వీడిపోగలదో అని ఎన్నెన్నో విధాల అనుక్షణము ఆలోచనపడ్డాడు! చిట్టచివరికి దుర్విధి విధానంవల్ల అనుకున్నదంతా జరిగిపోయింది. అప్పటి నుంచి అతనిని నిరంతరమయిన గభీరశోకం వీడని క్రీనిడలా వెన్నాడింది. ఆ శోకంలోనే అతనికి ప్రేమ స్వరూపం సమగ్రంగా నండువెన్నెలలా భాసించింది. అయినా అతడెన్నడు తన ప్రజాపరిపాలన అవంతయినా అలక్ష్యం చెయ్యలేదు. మరింత అప్రమత్తతతో ప్రజల నందరిని నిత్య జాగరూకతతో పరిపాలించాడు.

ఇరవై అయిదు సంవత్సరాల ప్రాయంలో అనూచాన

మయిన కాశ్మీర రాజవంశం విచ్ఛిన్నమయినపోగలడేమో అన్న భీతితో రాజబంధువు లతన్ని తిరిగి పరిణయ మోడవలిసినదని ప్రతిదినము చెవితో ఇల్లుకట్టుకుని పోరి శతవిధాల నిర్బంధించారు. కాని దాని కాత డంగీకరించలేదు. అలాగ కొన్ని నెలలు గడిచినా సిద్ధభూపతి వారి నా ప్రసంగం మరి తనవద్ద తీసుకు రానియ్యలేదు. కాని జనని నిర్బంధంవల్ల మరికొంత కాలాని కతనికి వేరొక కాశ్మీర సామంత కన్యకును పరిణయమాడక తప్పలేదు!

అయినా నిత్యము ప్రభావతీశోకం అంటు, దరి లేని పెనుకడలిలా అతనిని వెన్నాడింది. ఆ దుర్భర గభీర శోకంలోనే అతనికి ప్రేమస్వరూపం సమగ్రంగా విశాల నిర్మల వివీలాకాశంలా సాక్షాత్కరించింది. కన్యకే మంత్రి ఆనాడు తన తండ్రి వివరీత ప్రేమావేశంవల్ల ఘోరాగ్నిశీల కాపాటి అయ్యారని వివరించినప్పు డతని పెదవులపై గభీర విషాదంతో మేళవించిన చిరునవ్వు తరలించింది. ‘విజ్ఞలయిన విద్వాంసులే ప్రేమవదం తేలికగా వట్టి వ్యతిరేకార్థంలో వ్యవహరిస్తారు! కాని వారందరు ఎంతటి అజ్ఞులు!’ అని నవ్వుకున్నాడు. ఆవిధంగా బోతయిన అవగాహనవల్లనే, నిరంతర శోకంవల్ల ఏర్పడిన గభీర కరుణవల్లనే అతనికి తన ప్రజలందరివిడల నిష్పక్షపాతమయిన ఆర్థ్రత కలిగింది. అప్పటినించి వారినందరిని మరింత వివేకంతో, మెళకువతో పరిపాలించాడు.

తన జనకుని వివరీత వ్యామోహజ్వాలవల్ల సంపత్తి ననున్నము పోగొట్టుకొని అడవుల పాలయిన చంద్రశేఖా విశాఖుల నిరువురిని తిరిగి సకుటుం బంగా కాశ్మీర రాజధాని శ్రీనగరి కాపాట్టినించి, పూర్వం కన్న మనోహరమయిన మందిర మొకటి నిర్మించజేయించి వారి కది బహూకరించాడు, అంతేకాదు. సదా వారి నిరువురిని తన కన్న తరిదండ్రులన్నట్టు గౌరవిం చాడు. నాగమహాత్ముడు సుశ్రవసు డాతని సౌశీల్యని కెంతో సంతోషించి మిగిలిన నాగనాయకులతోబాటు సర్వదా కాశ్మీర ప్రభువు కనుసన్నలలో మనులు కున్నాడు, ఆనాడు సిద్ధమహిపతి అపూర్వ ధర్మపరిపాలనం కాశ్మీర ప్రజ జేతే లండుకున్నది.

నవనవ యౌవనంతో మినమినలూడుతున్న ఆ కాశ్మీ రాధిపతికి అప్పుడప్పుడు మహనీయ రాజభోగాలపై తీవ్ర లాలన ప్రాదుర్భవించకపోలేదు. కాని అదే సమ యంలో అతనికి అగ్నిజ్వాలలలో ఆపాటి అయిపోతున్న కిన్నరపుర ప్రజల హాహాకారం శ్రుతికుహారంలో భోరుమని మారుమోగింది. ఆ పావక ప్రళయాని కేకైకకారణమయిన జనకుని వివరీత వ్యామోహజ్వాల దారుణ పరిణామం కళ్లకు కట్టినట్టు విస్మయంగా గోచరించింది! మరుక్షణంలో అతని తీవ్ర భోగలాలసో సంకల్పం మటుమాయమయింది. ‘అహో! మానవులు వేర్వేరు భీకర జీవిత వ్యామోహంలో పడి అనాలోచి తంగా, అన్యాయంగా ఎంతెంతటి దుష్కార్యా లాచరి స్తారు!’ అని పట్టరాని ఆశ్చర్యంతో నిశ్శబ్దమయి పోయేవాడు. సదా సన్మార్గమే అనుసరించేవాడు.

కనకనేటికి అతని చల్లని ఏలుబడి కాశ్మీర దేశం పవిత్ర చరిత్రతో, చారణుల గీతికలతో, ప్రజానీకం నోళ్లలో వ్యాపించిన గాథలతో పరమరమణీయమై నిలిచింది!

వంగుళూరు నారికేళవనంలో దేవభం

కోడో—రామణు (మద్రాసు-18)

